

Arkasyna şiriň suratyny çekdiren kazwinli hakynda hekaýat

Category: Goşgular, Kitapcy

написано kitapcy | 22 январа, 2025

Arkasyna şiriň suratyny çekdiren kazwinli hakynda hekaýat

Arkasyna Şiriň suratyny çekdiren kazwinli hakynda hekaýat

Kazwin şäherinde kä kişileriň
Edýän işlerine bir üns beriň.

Näme düwýär o bendeler göwnüne,
Käsi arkasyna, käsi egnine

Çekdirip Şiriň ýa Barsyň şekilni,
Saýýarlar özlerni ilden akyllly.

Bir gün şolar ýaly kazwinliň biri
Ilden saýlanmagyň bolup ýesiri,

Barypdyr-da hammamçynyň ýanyna,
Diýipdir gabarlyp, sygman donuna:

«Senden haýyşym şu: Görkez-de zoruň,
Çekip ber arkama suratyn Şiriň.

Gaýgyрма, gadyrdan, eliňde baryň,
Bezese arkamy suraty Şiriň,

Şir ýaly duýaryn özümi men-de,
Geň galyp seretsin her kim görende.

Hut Şiriň kuwwaty goşulan deýin,
Ähli ýerde döşüm açyp gezeýin».

Suratkeş hammamчы çykarman sesin,
Onuň arkasyna nançdy iňňesin.

Kazwinli tisginip, sorady ondan:
«Wäk how, näme, aryň köýdümü mende?»

«Ne beýle şerraylap turuzýaň gopgun?
men ýaňy birinji iňňämi sokdum».

«Şiriň nirni ilki çekäýsem diýýäň?»
«Guýruk tarapyndan başladym eýýäm».

«Çydar ýaly däl how, sokýan iňňäňe,
Şo Şiri guýruksyz çekeňde näme?»

Öz işinde edişi deý hemişe,
Hammamçy ýene-de başlady işe.

«Indi nämesini çekýärsiň Şiriň?»
«Häzir-ä gulagna güýmenip durun».

«Iňňäň sanjylyşy göýä bir ajal,
Gulaksyz bolanda, bolmaýarmy şol?»

Hammamçy ýene-de iňňäni sokdy,
Kazwinliň agzyndan ah-perýat çykdy:

«Indi nämesini çekýärsiň onuň,
Iňňeleň janymy aldy-la meniň?»

«Men Şiriň garnyny çekýän. Hä näme?»
«Çydar ýaly däl how, halys iňňäňe.

Agyrydan ýaña üýtgedi tüýsüm,
Owarra et, garny başyny iýsin!»

«Akmagyň akmagy, pekgäniň biri,
Sen nirde gördüň garynsyz Şiri?
Hiç kimiň kem ýerem, artyk ýerem ýok,
Dünýe döräp, beýle zady gören ýok.

Isle, hä isleme – şoň üçin senem
Çydamly borsuň uwap, ölseňem!»

Boş hyýaly ýüregiňde besleseň,
Şeýdip, ilden saýlanmagy isleseň,

Her hili ejire dözmeli borsuň,
Ýa-da öz ugruňa gezmeli borsuň.

Göwün bermän howaýy ham-hyýala,
Kimler düşen bolsa arassa ýola,

Eşret görer, mydam niýetiň, päliň
Oňatlyga dikip, dowam et ýoluň.

Bilip goý, islendik tekepbirligiň
Aňyrsynda muşakgatyň barlygyn. Goşgular